

**Pagna ewlenija>Legiżlazzjoni u każistika>Każistika nazzjonali**

Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Jekk jogħġbok innota li dawn il-lingwi li ġejjin diġà ġew tradotti.

Swipe to change

**I-Spanja****Każistika nazzjonali****Spanja**

Fi Spanja, il-każistika mhijiex ikkunsidrata bħala sors tal-liġi billi l-artikolu 1.1 tal-Kodiċi Ċivili jiddikjara li dawn is-sorsi huma l-liġi, id-drawwa u l-prinċipji ġenerali tal-liġi (art. 1.1 KĊ). Madankollu, l-artikolu 1.6 tal-Kodiċi Ċivili jiddikjara li l-każistika "għandha tikkomplimenta s-sistema legali bid-duttrina li giet stabbilita ripetutament mill-Qorti Suprema fl-interpretazzjoni u l-applikazzjoni tal-liġi, id-drawwa u l-prinċipji ġenerali tal-liġi".

**L-aċċess għall-Każistika**

L-artikolu 560.1.10 tal-Liġi Organika dwar il-Ġudikatura jiddikjara l-oqsma ta' ġurisdiżżjoni tal-Kunsill Regulatorju tal-Ġudikatura bħala "il-pubblikazzjoni ufficjali ta' sentenzi u deċiżjonijiet oħra mogħtija mill-Qorti Suprema u korpi legali oħra.

Għal dan il-għan, il-Kunsill Regulatorju tal-Ġudikatura, wara li jirċievi parir mill-Amministrazzjonijiet Rilevanti, jistabbilixxi regoli fir-rigward tal-mod li bih għandhom jifasslu r-rekords elettronici tas-sentenzi, kif għandhom jiġu rrapportati, immaniġġjati, imħabbra u ċċertifikati s-sentenzi, sabiex tiġi żgurata l-integrità u l-awtenticità tagħhom, kif ukoll sabiex tiġi żgurata l-konformità mal-leġislazzjoni dwar il-protezzjoni tad-dejta personali".

Sabiex jikkonforma mad-dispożizzjonijiet stipulati fil-liġi, fl-1997, il-Kunsill Regulatorju tal-Ġudikatura holoq is-Centro de Documentación Judicial [iċ-ċentru ta' dokumentazzjoni legali], CENDOJ, ibbażat f'San Sebastián.

Il-konfigurazzjoni ta' dan is-servizz pubbliku ġdid li jipprovi aċċess għall-Każistika prodotta fid-diversi korpi ġudizzjarji fl-aħjar kundizzjonijiet tekniċi possibbli, kif ukoll bi protezzjoni speċjali għan-nies fir-rigward tal-immaniġġjar ta' informazzjoni awtomatizzata, hija bbażata fuq il-mandati u l-opinjoniġiet iġġenerati minn diversi pjanijiet, dikjarazzjonijiet ta' pjanar ta' natura politika u regoli ġġenerati f'diversi oqsma.

Fuq il-bażi ta' informazzjoni mis-CENDOJ, huwa neċessarju li tiġi standardizzata l-bażi tal-Gazzetta Ufficjali tal-Istat, li tinkludi informazzjoni dwar każistika kostituzzjonali.

Hemm ukoll dejtabejżis privati, b'aċċess limitat wara l-ħlas ta' tariffa.

**Prezentazzjoni tal-Każistika**

Rigward il-każistika tal-Qorti Suprema, is-CENDOJ holoq pjattaforma teknoloġika li hija strutturata madwar sistema ta' navigazzjoni bbażata fuq *tabs*.

Meta ssir tftixxija, tinfetaħ *tab* bit-titlu RIŻULTATI (li tiġbor flimkien ir-riżultati miksuba) u *tab* oħra bit-titlu FITTEX (li tippermettilek li tmur għall-formola fi kwalunkwe ħin).

Min ikun qiegħed ifittex jista' jaċċessja d-deċiżjonijiet kollha tall-Qorti Suprema malajr u b'mod sikur. It-tftixxija għad-deċiżjonijiet tista' ssir permezz ta' *fields* ta' għażla li jidentifikaw jew jikklassifikaw id-deċiżjonijiet imsemmija, u/jew permezz ta' *fields* vojta li tista' tikteb fihom.

Għandek ukoll il-possibbiltà li taċċessja direttament l-aħħar 50 deċiżjoni ta' kull qorti, billi tagħfas fuq il-buttuni li jidhru fil-parti ta' isfel tal-iskrin. B'dan il-mod inti tista' taċċessja l-iżjed deċiżjonijiet riċenti li jkunu waslu u ġew inkorporati fid-dejtabejż li tikkostitwixxi l-korp tal-każistika.

**Tftixxijiet bil-*fields* ta' għażla**

Xi *fields* ta' informazzjoni għad-deċiżjonijiet jistgħu jiġu limitati b'sett ta' valuri possibbli. Pereżempju:

Il-kaxxa "Ġurisdiżżjoni": tagħżel il-qasam ta' interess: ċivili, kriminali, amministrattiv kontroversjali, xogħol, militari

Il-kaxxa "Tip ta' Deċiżjoni": tippermettilek li tagħżel bejn Sentenzi, Ordnijiet jew Ftehimiet tal-Qorti Suprema

Data tad-deċiżjoni: il-buttuna "Kalendaru" tippermettilek li tillimita t-tftixxija minn data għall-oħra

Lingwa: buttuna timxi li tippermettilek li tagħżel il-lingwa tad-deċiżjonijiet li trid taċċessja.

**Tftixxijiet b'*fields* ta' kitba ħielsa**

Minbarra l-*fields* ta' għażla, hemm ukoll *fields* oħra fid-deċiżjonijiet li m'għandhomx valuri fissi iżda minflok jistgħu jinkludu kwalunkwe *string* ta' kitba, li biha rridu naghmlu tftixxijiet ħielsa.

**IR-RIŻULTATI**

Ladarba ssir tftixxija, il-prezentazzjoni awtomatika tar-riżultati hija f'paġni ta' 10 b'10.

Ir-riżultati huma pprezentati kif ġej:

TERMINI RELATATI, is-sistema toffri awtomatikament termini assoċjati mat-tftixxija li tkun saret.

TITOLU, jintwera n-numru ROJ tal-każistika rkuprata.

SOTTOTITOLI, jintwerew il-*fields* ta' informazzjoni li ġejjin:

Tip ta' Organu: pereżempju, Qorti Suprema. Sezzjoni Militari

Municipalità: pereżempju, Madrid -- Taqsima: 1

Draftsman: pereżempju, ANGEL JUANES PECES

Nru tal-Appell: pereżempju 88/2007 -- Data: 26/06/2008

Tip ta' Deċiżjoni: pereżempju Sentenza

**Organu**, ordni alfabeticu

Fl-aħħar nett, jekk tagħfas fuq it-titlu tar-riżultat li trid, tinfetaħ pagna ġdida li turi l-kontenut sħiħ tad-dokument miksub. Dan id-dokument jiftaħ f'format PDF.

**Il-format**

Is-sentenzi ġeneralment huma disponibbli fid-dejtabejżis f'formati PDF, RTM u HTML.

**Is-sentenzi u l-ordnijiet disponibbli****Il-Qorti Suprema**

Il-Qorti Suprema: Il-Każistika tagħna hija ppubblikata sħiħa online u mingħajr ħlas sabiex taqraha. Huma disponibbli t-testi sħaħ, bl-informazzjoni personali mneħħija u b'*search engine* effiċjenti li taħdem fuq it-testi tad-deċiżjonijiet kollha. Inti tista' taċċessja din id-dejtabejż fuq [CENDOJ TS](#).

**Qrati oħra**

Id-dejtabejż tas-CENDOJ tipprovdi lill-pubbliku, mingħajr hlas, l-ordnijiet u s-sentenzi maħruġa mill-Qorti l-Għolja Nazzjonali, il-Qrati Oghla tal-Ġustizzja u l-Qrati Provinċjali.

#### **Aktar proċeduri**

##### **Hemm informazzjoni disponibbli?**

Dwar l-appelli?

Dwar jekk il-każ ġiex solvut?

Dwar l-eżitu tal-appelli?

Dwar l-irrevokabilità tad-deċiżjoni?

Dwar proċeduri oħra?

Le. L-unika informazzjoni disponibbli hija t-test sħiħ tas-sentenzi. Informazzjoni dwar it-tkomplija tal-proċess tiġi mis-sentenza nnifisha, mhux id-dejtabejż.

#### **Regoli dwar il-pubblikazzjonijiet**

##### **Hemm xi regoli li jgġovernaw il-pubblikazzjoni ta' każistika fil-livell nazzjonali jew skont it-tip ta' Qorti?**

L-Artikolu 107 tal-LOPJ [Ligi Organika dwar il-Ġudikatura] jiddikjara li l-Kunsill Ġenerali tal-Ġudikatura huwa responsabbli għall-pubblikazzjoni uffiċjali tas-sentenzi u deċiżjonijiet oħra maħruġa mill-Qorti Suprema u korpi oħra ġudizzjarji.

Hemm ukoll regoli dwar il-pubblikazzjonijiet, fir-Regolament li joħloq is-*Centro de Documentación Judicial* [ċentru tad-dokumentazzjoni legali].

##### **Tiġi ppubblikata s-sentenza kollha jew tiġi ppubblikata biss parti minnha? Fil-każ tal-aħħar, liema kriterji jiġu applikati?**

Is-sentenzi huma ppubblikati sħaħ.

#### **Links relatati**

##### **[Is-search engine tal-każistika taċ-Ċentru tad-Dokumentazzjoni Legali](#)**

L-aħħar aġġornament: 12/03/2019

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.